

Häzirki zaman tehnologiýalarynyň giňden ornaşdyrylýan döwri, sanly bilim ulgamyň toplumlaýyn ösüşi we onuň jemgyýetde döredýän oňyn täsirleri barada pikirlenmäge mümkinçilik berýär. Sanly ulgamlaryň bilim pudagyna goşýan goşandy diňe bir okuw prosesini kämilleşdirmek bilen çäklenmän, Watanymyzyň geljegini emele getirmäge uly ähmiýet berýär.

Sanly bilim ulgamy döwrüň talaplaryna laýyklykda döredilip, ýaş nesle häzirki zaman talaplaryna laýyk bilim bermekde möhüm orna eýedir. Elektron derslikler, sanly okuw platformalary we onlaýn tälim kurslary ýaly gurallar, okuwçylaryň we mugallymlaryň işini has ýeňilleşdirýär. Şeýle-de, ähli sebaplerden garaşsyz, bilim almak mümkinçiliginiň ýokarlanmagy, watandaşlaryň aň-paýhas derejesiniň ösmegine goşant goşýar.

Halkara hyzmatdaşlygyň çäginde sanly bilim ulgamynyň ösdürilmegi, dünýäniň öňdebaryjy tejribeleriniň ýurdumyza getirilmegini üpjün edýär. Bu bolsa, ýaş nesliň dürli ugurlarda öňde baryjy bilime eýe bolmagyny kepillendirýär.

Mundan başga-da, sanly bilim ulgamy milli ruhyýet we medeniýeti ösdürmekde hem möhüm rol oýnaýar. Ýaşlarymyzyň milli mirasymyzy hem-de dünýä medeniýetini öwrenip, täze innowasiýalary döretmekde aktiw gatnaşmagy, ýurduň intellektual mümkinçiliklerini has-da ösdürýär.

Netijede, sanly bilim ulgamy diňe bir häzirki zaman bilim ulgamynyň bir bölegi bolman, eýsem, Watanymyzyň geljegini esaslandyryýan güýçdir. Bu ulgamyň giňden ulanylmagy bilen, ýurdumyzyň ösüşiniň we dünýä derejesindäki ornunyň has-da belende galjakdygy subutnamadyr.

Allamyrat MÄMMEDOW

Mary welaýatynyň Mary etrabynyň

**Çary Gurbangylyjow adyndaky 19-njy orta mekdebiniň
okuw işleri boýunça orunbasary**